



## खबर संक्षेप

भगत ने तीर्थ यात्रियों की बस को दिखाई हरी झंडी



जशपुरनगर। छत्तीसगढ़ शासन की महत्वाकांक्षी योजना मध्यममंती तीर्थ दर्शन योजना अंतर्गत जिले के 378 तीर्थ यात्रियों को नगर पालिका अध्यक्ष अरविंद भगत द्वारा तीर्थ यात्रियों की बस को रायगढ़ रेलवे स्टेशन के लिए हरी झंडी दिखाकर यात्रा के लिए रवाना किया गया। इस दौरान जनपद अध्यक्ष गंगा राम भगत, बीडीसी सावित्री भगत एवं उप संचालक समाज कल्याण धर्मेन्द्र कुमार साहू उपस्थित थे। जिले को प्राप्त लक्ष्य 391 के विरुद्ध समस्त जनपद व नगरीय निकायों से 378 वरिष्ठ नागरिकों, विधवा एवं परिचर्यक्त महिलाओं को सम्मिलित करते हुए 13 एस्कॉर्ट ऑफिसर, नोडल अधिकारी एवं स्वास्थ्य अधिकारी कुल 13 शामिल हैं। यात्री रायगढ़ रेलवे स्टेशन से दोपहर 01 बजे ट्रेन के माध्यम से शिरडी, शनिशंभरपुर, त्रयम्बक के लिए रवाना हुए।

## प्लेसमेंट कैम्प 26 को तहसील परिसर में

जशपुरनगर। जिला रोजगार एवं स्वरोजगार मार्गदर्शन केन्द्र जशपुर से प्राप्त जानकारी के अनुसार 26 दिसंबर 2025 को तहसील परिसर में प्लेसमेंट कैम्प का आयोजन किया जाएगा। उक्त प्लेसमेंट कैम्प हेतु नियोजकों द्वारा 215 रिक्तियों में भर्ती की जाएगी। जिला रोजगार अधिकारी ने बताया कि श्रीमन् टेलेंट प्राइवेट लिमिटेड रायपुर द्वारा कुनकुरी, पथलगांव, जशपुर व बगीचा में इलेक्ट्रीशियन पुरुष के 100 पदों हेतु रिक्तियाँ प्राप्त हुई है। जिसके लिए शैक्षणिक योग्यता आई.टी आई पास होना अनिवार्य होगा। इसी प्रकार बाबन्ध इंटील्लिजेंस सिस्कोरिटी सर्विसेस द्वारा सुरक्षागार्ड के 100 पदों के लिए रिक्तियाँ प्राप्त हुई है तथा स्वतंत्र मायक्रोफोन रायपुर द्वारा 5 संग्रह अधिकारी पद व 10 फील्ड अधिकारी के हेतु रिक्तियाँ प्राप्त हुई है जिसके लिए शैक्षणिक योग्यता 10वीं पास होना है। इच्छुक अभ्यर्थी 26 दिसंबर 2025 को प्रातः 11 बजे जिला रोजगार एवं स्वरोजगार मार्गदर्शन केन्द्र जशपुर के तहसील परिसर में समस्त मूल पत्र के साथ उपस्थित होकर प्लेसमेंट कैम्प में भाग ले सकते हैं।

## 2 से 75 लाख रुपए हेवटेयर पट्टी टिकैतगंज की जमीन

जशपुरनगर। प्रदेश में अचल संपत्तियों के क्रय विक्रय को लेकर जारी गाइड लाइन 2025-26 का पुनरीक्षण करने की मांग को लेकर जशपुर और आसपास के लगभग 300 ग्रामीणों ने पुनर्मूल्यांकन बोर्ड के नाम कलेक्टर को पत्र लिखा है। इस सम्बन्ध में मिली जानकारी के मुताबिक नई गाइडलाइन के अनुसार पुराने दर की तुलना में कहीं लगभग 400 प्रतिशत तो कहीं 3200 प्रतिशत अधिक वृद्धि की गई है। इस सम्बन्ध में पत्र लिखते हुए संशोधन करने की मांग कर ग्रामीणों और आमजनों ने कहा, केन्द्रीय मूल्यांकन बोर्ड द्वारा अचल संपत्ति का गाइड लाइन 20 नवंबर 2025 को अनुमोदित कर प्रभावशाली किया गया है, जो कि पूर्णतः

अव्यवहारिक और अनुचित होने से पुनः विचार किये जाने योग्य है। वर्तमान में विक्रय की जाने वाली दर एवं शासकीय दर में बहुत अधिक अंतर है। अंतर के कारण आदिवासी बाहुल्य क्षेत्र होने से एवं कोई बड़ा औद्योगिक क्षेत्र स्थापित नहीं होने से अचल संपत्ति का क्रय विक्रय बहुत ही कम संख्या में होती है। ऐसी स्थिति में उक्त जारी गाइड लाइन के अनुसार लेन-देन किया जाना संभव नहीं है। वर्तमान में जारी किया गया बाजार मूल्य प्रचलित बाजार मूल्य से कई गुना अधिक है। जिससे क्रय विक्रय किया जाना संभव नहीं है। जिससे संशोधन किया जाना उचित होगा।

# नोनी जोहार में साइबर सुरक्षा प्रस्तुति से राज्य में अत्वल

# जशपुर के युवाओं ने रचा इतिहास

हरिभूमि न्यूज | जशपुरनगर

राजधानी, रायपुर स्थित होटल में यूनिसेफ द्वारा आयोजित 'नोनी जोहार' राज्य स्तरीय कार्यक्रम में जिले के 11 चयनित स्वयंसेवकों ने सहभागिता कर जिले का गौरव बढ़ाया। इस कार्यक्रम में छत्तीसगढ़ राज्य के 15 जिलों से आए स्वयंसेवक शामिल हुए। कार्यक्रम में छत्तीसगढ़ी फिल्म उद्योग के लोकप्रिय अभिनेता आकाश सोनी, विश्व विजय सिंह तोमर (अध्यक्ष, छत्तीसगढ़ राज्य युवा आयोग), नंदलाल (संयुक्त निदेशक, महिला एवं बाल विकास), मुंबई से आई प्रसिद्ध अभिनेत्री स्मृति कारारा, अभिषेक सिंह, चेतना देसाई, लोकगायिका गरिमा दिवाकर, छत्तीसगढ़ के स्टार कलाकार अनुज शर्मा, धरसाँवा विधानसभा के माननीय विधायक सहित अनेक विशिष्ट अतिथि उपस्थित रहे।

## जशपुर पुलिस के सहयोग से बढ़ा मान



इस कार्यक्रम की सफलता में जशपुर जिले के पुलिस अधीक्षक शशि मोहन सिंह का मार्गदर्शन और सहयोग विशेष रूप से उल्लेखनीय है। नाटक के आरंभ में एसएसपी शशि मोहन सिंह के शुभकामना संदेश को प्रोजेक्टर के माध्यम से प्रदर्शित किया गया, जिसमें उन्होंने कहा कि जशपुर जिले के युवाओं का साइबर सुरक्षा के रूप में राज्य स्तरीय कार्यक्रम में चयनित होना पूरे जिले एवं प्रथम स्थान प्राप्त करने में सफल रही।



इन्होंने बढ़ाया जिले का गौरव जशपुर जिले से इस कार्यक्रम में शामिल प्रमुख स्वयंसेवक एवं समन्वयक जिला समन्वयक शालिनी गुप्ता, विकासखंड समन्वयक गुरुदेव प्रसाद एवं पंकज यादव, स्वयंसेवक मेधा, रिता, शविता, अनुसू, गोपाल, गुलशन, रितेश राज, आशुतोष, धनसिंह एवं विकास शामिल थे। इस अवसर पर स्वयंसेवक धनसिंह ने 'शक्तिमान का रूप धारण कर आम जनता को साइबर अपराधों से सुरक्षित रखने के उपाय दिखाए, जिसे दर्शकों द्वारा सराहा गया।

## शक्तिमान बना साइबर का हीरो

कार्यक्रम के अंतर्गत विभिन्न जिलों द्वारा विषय आधारित स्टॉल और प्रस्तुतियाँ प्रदर्शित की गईं। जशपुर जिले की टीम ने 'साइबर सुरक्षा' विषय पर 'शक्तिमान बना साइबर का हीरो' थीम के अंतर्गत बुकडू नाटक प्रस्तुत किया। इस प्रस्तुति में यह दिखाया गया कि कैसे साइबर योद्धा और जय ही वॉलंटियर के सहयोग से एक युवा की जान बचाई गई। जशपुर जिले की यह प्रस्तुति राज्य स्तर पर प्रथम स्थान प्राप्त करने में सफल रही।

## राज्य स्तर पर चयन गर्व का विषय

इस कार्यक्रम की सफलता में जशपुर जिले के पुलिस अधीक्षक शशि मोहन सिंह का मार्गदर्शन और सहयोग विशेष रूप से उल्लेखनीय है। नाटक के आरंभ में एसएसपी शशि मोहन सिंह के शुभकामना संदेश को प्रोजेक्टर के माध्यम से प्रदर्शित किया गया, जिसमें उन्होंने कहा कि जशपुर जिले के युवाओं का साइबर सुरक्षा के रूप में राज्य स्तरीय कार्यक्रम में चयनित होना पूरे जिले एवं प्रथम स्थान प्राप्त करने में सफल रही।

## आम नागरिकों को मिलेगी सुरक्षा

एसएसपी शशि मोहन सिंह ने कहा है कि 'जशपुर पुलिस लगातार 'साइबर जागरूकता, लिंक सेफ और 'साइबर योद्धा अभियान के माध्यम से युवाओं और आम नागरिकों को सुरक्षित डिजिटल व्यवहार हेतु प्रेरित कर रही है। इस प्रकार के कार्यक्रम जिले और प्रदेश में सुरक्षा, जागरूकता और सामुदायिक सहभागिता को बढ़ावा देने में महत्वपूर्ण भूमिका निभाते हैं।

## सेंट जेवियर्स स्कूल में मना क्रिसमस गैदरिंग



पथलगांव। सेंट जेवियर्स अंग्रेजी माध्यम स्कूल में क्रिसमस गैदरिंग का आयोजन किया गया। कार्यक्रम में मुख्य अतिथि प्राचार्य फादर सुनील कुमार खलखो, विशिष्ट अतिथि प्रबंधक फादर फबियानुस खलखो एवं सिसटर सिलवंती मिंज थे। कार्यक्रम की अध्यक्षता फादर उपप्राचार्य सिलास टोप्पो ने की।

मिस मनीषा मिल्चोर खलखो, अर्चना लकड़ा एवं फ्लोरेसियुस टोप्पो की अगुवाई में कार्यक्रम सम्पन्न हुआ। कार्यक्रम की शुरुआत छोटी प्रार्थना और भक्तिमय क्रिसमस गीत के साथ मुख्य अतिथि एवं विशिष्ट अतिथियों के द्वारा दीप प्रज्वलन किया गया। इसके पश्चात विद्यार्थियों ने उपस्थित अतिथियों का स्वागत किया और स्कूल के नई मुहूर्त बच्चों से लेकर बड़े बच्चों तक सभी ने ईसा मसीह के जन्म उत्सव पर आधारित एकांकी एवं एक से बढ़कर एक नृत्य प्रस्तुत किये जो अत्यंत सराहनीय था। विशिष्ट अतिथि फादर फबियानुस खलखो ने बच्चों के कार्यक्रम की सराहना करते हुए कहा कि ईसा मसीह दुनिया के प्रेम के शक्तिमान बनकर धरा पर आये, जिससे की सभी मानव का जीवन उसके समान प्रेम से परिपूरित हो और उन्होंने प्रेम के जीवन को हर परिस्थितियों में बनाये रखने के लिए प्रोत्साहन दिया। मुख्य अतिथि फादर सुनील कुमार खलखो ने कहा कि ईसा मसीह का जन्मोत्सव सारी दुनिया के लिए प्रेम, शांति, क्षमा और आशा का संदेश देता है। जो इन मूल्यों के आधार पर अपना जीवन जीता है उसका जीवन हमेशा सुखमय होता है। धन्यवाद ज्ञापन एवं मिष्ठान वितरण के साथ कार्यक्रम का समापन किया गया।

## कलेक्टर ने दिए रात में सभी चेक पोस्ट का निरीक्षण करने के निर्देश



कलेक्टर रोहित व्यास ने शनिवार को कलेक्टोरेट सभाकक्ष में राजस्व विभाग की समीक्षा बैठक लेकर लंबित प्रकरणों का निराकरण गंभीरता से करने के निर्देश दिए हैं। कलेक्टर ने सभी समीक्षा बैठक में धान पर कार्रवाई करने के निर्देश दिए हैं।

अवैध धान परिवहन करने वालों पर कार्रवाई करने के लिए कहा है। उन्होंने कहा कि जिन धान खरीदी केन्द्र में शिकायतें मिल रही हैं। वहां तहसीलदार, पटवारी, फूड इंस्पेक्टर की टीम के साथ निरीक्षण करके भौतिक सत्यापन करें और गड़बड़ी शब्द मुंडा, बिमडा, फरसाकानी में गाड़ी लगवाकर राईस मिलर्स के माध्यम से धान का उठाव करने के निर्देश दिए हैं। इसके साथ ही फरसाबहार, तपकरा धान खरीदी केन्द्र का भौतिक सत्यापन करवाने के निर्देश दिए हैं। धान खरीदी के साथ ही रकबा सत्यापन के कार्यों को भी प्राथमिकता से करने के निर्देश दिए हैं। कलेक्टर ने राजस्व अधिकारियों को महत्वाकांक्षी योजना दीनदयाल उपाध्याय भूमिहीन कृषि मजदूर कल्याण योजना का लाभ किसानों को देने के निर्देश दिए हैं। इस अवसर पर सहायक कलेक्टर अनिकेत अशोक सभी एसडीएम तहसीलदार, नायब तहसीलदार और राजस्व विभाग के अधिकारीगण वर्चुअल के माध्यम से सीधे जुड़े थे। कलेक्टर ने दीनदयाल उपाध्याय भूमिहीन कृषि मजदूर कल्याण योजना का लाभ देने के लिए किसानों का केवाईसी अपडेट करने के लिए कहा है इसके लिए बैंक, राजस्व विभाग, फूड इंस्पेक्टर, और पटवारी की टीम के साथ शिफर लगाकर किसानों का केवाईसी करवाने के निर्देश दिए हैं। दीनदयाल उपाध्याय भूमिहीन कृषि मजदूर कल्याण योजना के तहत पात्र किसानों को एक साल में 10 हजार रुपए की राशि दी जाती है।

## प्रेम एवं सद्भावना जागृत करता है खेल

## अंतर-महाविद्यालयीन महिला फुटबॉल प्रतियोगिता में मिड़ी छात्राएं

जशपुरनगर। शासकीय राम भजन राय एनईएस महाविद्यालय के द्वारा रणजीता मैदान में अंतर-महाविद्यालयीन महिला फुटबॉल प्रतियोगिता का आयोजन किया गया। इस प्रतियोगिता में संत गहिारा गुरु विश्वविद्यालय, अंबिकापुर से संबद्ध चार महाविद्यालयीन टीमों सहित ट्रायल हेतु चार टीमों ने उत्साहपूर्वक सहभागिता की।

उद्घाटन सत्र में क्रीडाधिकारी मनोरंजन कुमार ने स्वागत उद्घोषण प्रस्तुत करते हुए कहा कि इस प्रतियोगिता के आयोजन का प्रमुख उद्देश्य सरगुजा विश्वविद्यालय की महिला फुटबॉल टीम का चयन करना है, विश्वविद्यालय स्तर की यह प्रतियोगिता अगले वर्ष फरवरी माह में खेला जाएगा। साथ ही छात्राओं में खेल भावना, अनुशासन, सामूहिक सहयोग, उनकी प्रतिभागी पुरुषों के बराबर हो तथा स्वस्थ प्रतिस्पर्धा को प्रोत्साहित



करना है। उन्होंने खेल पद्धतियों की जानकारी देते हुए सभी खिलाड़ियों से नियमों का पालन करते हुए श्रेष्ठ प्रदर्शन करने का आह्वान किया। कार्यक्रम के मुख्य अतिथि डॉ. केके प्रसाद ने अपने संबोधन में कहा कि खेल प्रेम, एवं सद्भावना जागृत करता है। खेल शिक्षा का एक महत्वपूर्ण माध्यम है, जो विद्यार्थियों के शारीरिक विकास के साथ-साथ उनके मानसिक, सामाजिक एवं नैतिक गुणों को भी सुदृढ़ करता है। खेलों से अनुशासन, नेतृत्व क्षमता, आत्मविश्वास और सकारात्मक सोच का विकास होता है, जो जीवन में सफलता की मजबूत नींव रखता है। प्रतियोगिता के प्रथम मुकाबले में सरस्वती महाविद्यालय, अंबिकापुर एवं दो बार के रनर अप रहे शासकीय एनईएस महाविद्यालय, जशपुर नगर के मध्य रोमांचक मैच खेला गया, निर्धारित समय तक दोनों टीमों ने कोई गोल

नहीं कर सकी जिसका निर्णय पेनल्टी शूट-आउट द्वारा हुआ। इसमें सरस्वती महाविद्यालय ने 4-3 से विजय प्राप्त की। दूसरे मुकाबले में पिछले दो बार के चैंपियन रहे शासकीय विजय भूषण सिंहदेव कन्या महाविद्यालय, जशपुर नगर एवं शासकीय महाविद्यालय, शंकरगढ़ के बीच मैच खेला गया विजय भूषण कॉलेज के खिलाड़ियों को गोल करने के कई मौकों मिले उसे गोल में नहीं भुना सकी फिर से मैच का निर्णय पेनाल्टी शूट आउट से किया गया जिसमें 4-2 से शंकरगढ़ की टीम मैच अपने नाम कर लिया। फाइनल मुकाबला शासकीय महाविद्यालय शंकरगढ़ और सरस्वती महाविद्यालय अंबिकापुर के बीच खेला गया, यह मुकाबला भी संघर्ष पूर्ण रहा और निर्धारित समय सीमा में दोनों टीमों ने कोई गोल नहीं कर सकी और निर्णय पेनल्टी शूट से 4 पर



अवैध निर्माण को तोड़ता प्रशासन का अमला।

## विधायक भगत के विरोध के बाद तोड़ा अवैध कब्जा और निर्माण

हरिभूमि न्यूज | जशपुरनगर  
शासकीय जमीन पर अवैध कब्जे और निर्माण कार्य को लेकर चले सियासी घटनाक्रम में विधायक रायमुनी भगत के विरोध के बाद शनिवार को प्रशासन हरकत में आया और अवैध कब्जे को तोड़ा गया। विधायक के सख्त रवैये के बाद पुलिस बल की मौजूदगी में अवैध निर्माण को ध्वस्त किया गया। जानकारी के अनुसार जशपुर विधायक रायमुनी भगत शुकुवार को सन्ना पेट्रोल पंप के पास स्थित एक बेशकीमती शासकीय भूमि पर हो रहे अवैध कब्जे पर तत्काल कार्रवाई की मांग करती हुई समर्थकों के साथ धरने पर बैठ गई थीं। यह विवाद पिछले करीब तीन महीनों से गरमाया हुआ था। इस प्रकरण में अनुविभागीय अधिकारी एसडीओ बगीचा की ओर से अनावेदक निर्माण कार्य को स्पष्ट रूप से निर्माण कार्य रोकने का आदेश जारी किया गया था। बावजूद अशोक गुप्ता ने धड़ल्ले से निर्माण कार्य जारी रखा। धरना स्थल पर विधायक ने अधिकारियों की कार्यप्रणाली पर रोष व्यक्त किया। विधायक रायमुनी भगत के सख्त रुख का असर शनिवार को दिखा। आज प्रशासन की टीम बुलडोजर लेकर मौके पर पहुंची और पुलिस बल की मौजूदगी में अवैध निर्माण को ध्वस्त किया गया। कार्रवाई के बाद ग्रामीणों ने राहत की सांस ली। यह मामला जिलेश्वर में चर्चा का विषय बना हुआ है।

## तीन ग्रामीणों के घर से शिकार की सामग्री बरामद

रायगढ़। धरमजगद्वद वन विभाग की टीम ने तीन ग्रामीणों के घर से शिकार की सामग्री सहित वन्यजीव के अवशेष बरामद किया है। पूरी घटना छाल थाना क्षेत्र के अंतर्गत आने वाले ग्राम पुसाउडरा का है। जहां वन विभाग को मुखबिर के द्वारा सूचना दी गई कि गांव के तीन लोगों के द्वारा शिकार कर वन्यप्राणियों का व्यापार किया जा रहा है। मुखबिर के द्वारा दी गई सूचना के आधार पर सक्षम अधिकारी द्वारा सर्व वारंट जारी किया गया। फॉरेस्ट मैनुअल के पैरा 6.3.9.6 के प्रावधानों के अनुसार वन विभाग की टीम द्वारा ग्राम पुसाउडरा निवासी तेजकुमार पिता बेगारम, मोहन पिता बिरेन व ललित पिता अमरु (तीनों जाति-कोरवा) के आवाजों पर विधिवत दबिष्ट दी गई। तलाशी के दौरान ललित पिता अमरु के मकान से जीआई तार, खरगोश फंदा, गुलेन, हुकिया वायर एवं केबल वायर जप्त किया गया।

## चचेरे मामा ने ली तीन माह के भांजे की जान

हरिभूमि न्यूज | जशपुरनगर  
जिले के थाना सन्ना क्षेत्र में इंसाइनित को झकड़ौर देने वाली घटना सामने आई है। मामूली घरेलू विवाद के चलते चचेरे मामा ने गुस्से में ऐसा

हमला किया कि तीन माह के मासूम बना जान चली गई। पुलिस ने आरोपी को गिरफ्तार कर न्यायिक रिमांड पर जेल भेज दिया है।

पुलिस के अनुसार, यह घटना 17 दिसंबर 2025 की शाम करीब 5 बजे ग्राम पिपरापाट, जोकरी नहरसर की है। प्रार्थिया संगीता उम्र 22 वर्ष का अपने चचेरे भाई रतन राम की पत्नी से गांव के कुएं के पास पानी भरते समय विवाद हुआ था। विवाद के बाद दोनों अपने-अपने घर लौट गए। कुछ देर बाद जब संगीता अपने घर के सामने खड़ी थी और अपने तीन माह के बच्चे को पीठ में कपड़े से बांधकर गोद में लिए हुए थी, तभी उसका चचेरा भाई रतन उर्फ रतनु राम उम्र 21 वर्ष वहां पहुंचा। पत्नी से हुए विवाद को लेकर वह आक्रोशित था। आरोपी ने हाथ में पकड़ी टांगी से संगीता को जान से मारने की धमकी देते हुए उस पर वार कर दिया। हमले से बचने के लिए संगीता नीचे झुक गई, लेकिन टांगी का हल्का उसकी पीठ में बंधे बच्चे को जा लगा। गंभीर चोट लगने से तीन माह के मासूम की मौके पर ही मौत हो गई। घटना के बाद गांव में सनसनी फैल गई।

आरोपी गिरफ्तार, टांगी जब्त पुलिस ने त्वरित कार्रवाई करते हुए आरोपी रतन उर्फ रतनु राम को हिरासत में लिया। पूछताछ में आरोपी ने अपराध स्वीकार किया। पर्याप्त साक्ष्य मिलने पर उसे विधिवत गिरफ्तार कर न्यायिक रिमांड पर जेल भेज दिया गया। हत्या में प्रयुक्त टांगी को भी पुलिस ने जब्त कर लिया है।

होगी सख्त कार्रवाई वरिष्ठ पुलिस अधीक्षक जशपुर शशि मोहन सिंह ने बताया कि थाना सन्ना क्षेत्र में तीन माह के बच्चे की हत्या के मामले में आरोपी को गिरफ्तार कर जेल भेजा गया है। मामले में कानून के तहत कड़ी कार्रवाई की जा रही है।

### जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।



### राष्ट्रीय रक्षा अकादमी के छात्र कृतश से एसएसपी ने की मुलाकात

अंबिकापुर। राष्ट्रीय रक्षा अकादमी में एक वर्ष की पढ़ाई और परिशिक्षण पूर्ण कर शहर लौटे कृतश मिश्रा से सरगुजा एसएसपी और एसपी ने मुलाकात की। इस दौरान उन्होंने एनडीए के छात्र को शुभकामनाएं दीं। बता दें कि शहर के कृतश मिश्रा ने सैनिक स्कूल अंबिकापुर से पढ़ाई की है और पढ़ाई के साथ ही राष्ट्रीय रक्षा अकादमी की परीक्षा में सफलता हासिल की थी। एनडीए में चयन होने के बाद कृतश खड़गवासला पुणे प्रशिक्षण केंद्र में प्रशिक्षण के साथ-साथ एम-टेक की पढ़ाई कर रहे हैं जहां तीन वर्ष पूर्ण होने पर हैदराबाद में आगे की पढ़ाई करेंगे। कृतश सरगुजा पुलिस के साइबर सेल में सहायक उप निरीक्षक अजीत कुमार मिश्रा के पुत्र हैं। शुक्रवार को एसएसपी राजेश अग्रवाल एवं अतिरिक्त पुलिस अधीक्षक अमोलक सिंह हिल्लो ने मुलाकात कर उसे उज्वल भविष्य की शुभकामनाएं एवं मार्गदर्शन दिया।

### सर्वसम्मति से मिन्हाज खान बने सर्व मुस्लिम समाज के अध्यक्ष



सीतापुर। मुस्लिम समाज को संगठनात्मक रूप से विस्तार देने एवं संगठन को मजबूती प्रदान करने सर्व मुस्लिम समाज की बैठक आयोजित की गई। बैठक में विधानसभा क्षेत्र की सात मुस्लिम कमेटी शामिल हुईं। बैठक के दौरान सभी कमेटीयों द्वारा सामाजिक संगठन को मजबूती प्रदान करने पर चर्चा हुई। चर्चा के दौरान सर्व मुस्लिम समाज की नई कार्यकारिणी का गठन किया गया जिसमें मो. मिन्हाज खान को सर्वसम्मति से सर्व मुस्लिम समाज का विधानसभा अध्यक्ष चुना गया। सैकेट्री मो. अब्दुल तालिब, नायब सदर मो. तजमुल हसन, नायब सैकेट्री मो. नसीम खान एवं खजांची मो. जाकिर खान को बनाया गया है। इस अवसर पर सर्व मुस्लिम समाज के विधानसभा अध्यक्ष मिन्हाज खान ने कहा कि जिस भरोसे के साथ उन्हें यह जिम्मेदारी सौंपी गई है उसे वो पूरी ईमानदारी और सभी के सहयोग से निभायेंगे। उन्होंने कहा कि समाज को एकजुट करते हुए सकारात्मक सोच के साथ नई दिशा प्रदान की जायेगी ताकि समाज में भाईचारा और एकता मजबूत बनी रहे।

### देह व्यापार के मामले में होटल का मैनेजर और कर्मचारी गिरफ्तार

अंबिकापुर। देह व्यापार के मामले में पुलिस की कार्रवाई जारी है। अब पुलिस ने इस मामले में होटल मैनेजर और कर्मचारी को गिरफ्तार किया है जबकि इसके पूर्व मामले में दो महिलाओं समेत चार लोगों की गिरफ्तारी हो चुकी है। पुलिस द्वारा फिलहाल घटना की जांच की जा रही है। बता दें कि सरगुजा पुलिस ने देहव्यापार के मामले में बड़ा खुलासा किया था। पुलिस ने 10 नवंबर को मुखबिरो से मिली सूचना के आधार आकाशवाणी कक्ष स्थित घर से एक महिला को देह व्यापार के मामले में रंगे हाथों पकड़ने के साथ ही युवक-युवतियों को बरामद किया था। इस मामले में पुलिस ने महिला को धारा 3, 4, 5, 7 अर्थात् देह व्यापार निवारण अधिनियम, 1956 के तहत गिरफ्तार कर जेल भेज दिया था। इसके साथ ही जांच में यह बात भी सामने आई कि महिला का पति सुनील कुमार भी इस कारोबार में शामिल है। युवक की पत्नी ग्राहक ढूँढती है और सुनील कुमार का साथ हीमंत दास देह व्यापार के लिए लड़कियों को ग्राहक तक लाने-ले जाने का काम करता है। इसके साथ ही इस कारोबार में उनका साथ एक अन्य महिला भी देती है। ऐसे में पुलिस ने 13 दिसंबर को मायापुर निवासी 40 वर्षीय सुनील कुमार आ. कमला साव, दरिया तेलसखरिया निवासी 33 वर्षीय हेमंत दास आ. स्व. राजेश दास व एक अन्य महिला को गिरफ्तार किया था जबकि जांच में देह व्यापार में होटल मैनेजर का नाम भी सामने आया। पुलिस ने जांच उपरांत अर्बन चौपाटी के समीप स्थित होटल आर्यन के मैनेजर एमपी रही के अश्वरीला पटेलरा सिरमौर निवासी 53 वर्षीय मौजी लाल जायसवाल आ. जगदेव प्रसाद जायसवाल व कर्मचारी बलरामपुर जिले के कुसमी जिगनिया निवासी 22 वर्षीय एकलव्य पैकरा आ. जनादर राम पैकरा को गिरफ्तार किया है।

### मुंशी राम शांडिल्य बने भाजपा अनुसूचित जनजाति मोर्चा के जिला अध्यक्ष

रामानुजगंज। भारतीय जनता पार्टी अनुसूचित जनजाति मोर्चा के जिला अध्यक्ष पद की जिम्मेदारी मुंशी राम शांडिल्य को सौंपी गई है। उनकी नियुक्ति पर पार्टी कार्यकर्ताओं एवं समर्थकों में हर्ष का माहौल है। रामचंद्रपुर विकासखंड के ग्राम सनावल के निवासी हैं। पार्टी ने उनके संगठनात्मक कौशल को देखते हुए उन्हें भारतीय जनता युवा मोर्चा, मंडल सनावल का प्रभारी भी नियुक्त किया, जहां उन्होंने युवाओं को संगठन से जोड़ने में महत्वपूर्ण भूमिका निभाई। वर्तमान में जिला पंचायत सदस्य, नावाडीह के रूप में जनप्रतिनिधित्व कर रहे हैं और क्षेत्र के विकास कार्यों में सक्रिय भूमिका निभा रहे हैं।

# पीएम नरेंद्र मोदी को भेजेंगे सिंगनेचर के साथ पत्र सिंगल यूज प्लास्टिक पर प्रतिबंध लगाने 75 हजार हस्ताक्षर का अभियान

हरिभूमि न्यूज ►► अंबिकापुर

सिंगल यूज प्लास्टिक के उपयोग से हो रहे पर्यावरण को नुकसान और प्रदूषण को रोकने के लिए

**खास बात** चलाए गए अभियान के तहत शहर के होलीक्रास स्कूल के बच्चों ने एक और नवाचार किया है। इस बार स्कूल के बच्चों द्वारा सिंगल यूज प्लास्टिक के उपयोग को बंद करने लिए 75 हजार हस्ताक्षर अभियान चलाया है। इस अभियान के तहत पर्यावरण संरक्षण के लिए सिंगल यूज प्लास्टिक पर बैन लगाने की मांग को लेकर आम लोगों के हस्ताक्षर के साथ पत्र प्रधानमंत्री नरेंद्र मोदी को भेजेंगे। छात्र छात्राओं में इस अभियान को लेकर खासा उत्साह देखने को मिल रहा है।

सिंगल यूज प्लास्टिक का पर्यावरण पर बुरा प्रभाव पड़ रहा है और सिंगल यूज प्लास्टिक के उपयोग से होने वाले नुकसान को लेकर शहर के होलीक्रास स्कूल के छात्र छात्राओं द्वारा एक विशेष अभियान चलाया गया है। स्कूल के विद्यार्थी वर्ष भर उनको मिलने वाले प्लास्टिक रैपर को एकत्रित



प्राचार्य से चर्चा करते ब्याज विंग के प्रेसिडेंट शाशवत पांडेय व ग्लर्स विंग की प्रेसिडेंट अन्वेधा सिन्हा।

### आम लोगों से लेगे मदद

सिंगल यूज प्लास्टिक पर प्रतिबंध लगाने की मांग को लेकर बच्चे काफी गंभीर हैं और वे सिंगल यूज प्लास्टिक के रैपर विभिन्न कंपनियों को भेजेंगे। इसके लिए 5 जनवरी को शहर में एक जागरूकता रैली भी निकाली जाएगी जिसमें छात्र छात्राओं द्वारा नागरिकों से भी इस मुद्दे का आह्वान किया जाएगा। अपने अपनियों को लेकर स्कूल के ग्लर्स विंग की प्रेसिडेंट अन्वेधा सिन्हा ने बताया कि हमने सिंगल यूज प्लास्टिक रैपर को बैन करने का अभियान छेड़ा है इस बार हम सिंगनेचर कैम्पेन कर रहे हैं। तहत हम लोगों के सिंगनेचर ले रहे हैं और इसे प्रधानमंत्री को भेजेंगे ताकि हमारे देश में सिंगल यूज प्लास्टिक रैपर पर बैन लागू किया जाए। पीएम ने ट्विट करके जब सरहना की तो हम हमारा उत्साहवर्धन हुआ। स्कूल के ब्याज विंग के प्रेसिडेंट शाशवत पांडेय ने बताया कि हमारा उद्देश्य है कि सिंगल यूज प्लास्टिक को बंद किया जाए। यह प्लास्टिक नॉन बायोडिग्रेडेबल है और पर्यावरण के साथ ही हमारे के लिए खतरनाक है।

करते हैं और फिर उन रैपर्स को इस अभियान को उन्होंने अपने भेज देते हैं। छात्रों के इस पहल की सरहना प्रधानमंत्री नरेंद्र मोदी स्वयं कर चुके हैं और बच्चों के इस अभियान को अब तक जारी रखे हुए हैं। इसके साथ ही इस बार पीएम की सरहना के बाद बच्चों का उत्साह बढ़ा और वे इस अभियान को अब तक जारी रखे हुए हैं। इसके साथ ही इस बार बच्चों ने कंपनियों को उनके

सिंगल यूज रैपर भेजने के साथ ही सिंगल यूज प्लास्टिक पर प्रतिबंध लगाने की मांग को लेकर 75 हजार लोगों के हस्ताक्षर के साथ पत्र पीएम नरेंद्र मोदी को भेजने का निर्णय लिया है। इसके लिए स्कूल के छात्र छात्राएं अपने परिवार, रिश्तेदारों, शहर के लोगों, दूसरे स्कूल के बच्चों से लेटर में हस्ताक्षर ले रहे हैं। वे इस लेटर के माध्यम से प्लास्टिक के उपयोग को बंद करने का निवेदन करेंगे।

### पीएम के ट्वीट हुआ उत्साहवर्धन

हमारे बच्चे अभी प्लास्टिक बैन सिंगनेचर के लिए मेहनत कर रहे हैं। उन्होंने अपने टैटूस और टीशर के सिंगनेचर लिए हैं। इसके साथ ही शहर में अन्य लोगों के हस्ताक्षर ले रहे हैं और पीएम नरेंद्र मोदी को हस्ताक्षर के साथ पत्र पहुंचाने की कोशिश कर रहे हैं। जब गर्मियों की छुट्टी में बच्चे अपने घर में होते हैं उस समय वे लीडर रोज स्कूल आकर इसकी तैयारी करते हैं। 2020 में प्रधान मंत्री ने हमारे स्कूल के बच्चों को प्रोत्साहित करते हुए एक ट्वीट किया था जिससे बच्चों का उत्साहवर्धन हुआ और वे आगे बढ़ रहे हैं। -डॉ. सिस्टर जेस्सी प्रिक्सिल



# धान खरीदी के बाद उठाव नहीं होने से खरीदी व्यवस्था प्रभावित

हरिभूमि न्यूज ►► विश्रामपुर

जिले में धान खरीदी के सक्रिय दौर के बीच धान उठाव पूरी तरह ठप्प होने से सूरजपुर जिले की खरीदी व्यवस्था की स्थिति गंभीर है, गत एक माह से अधिक समय से जिलेभर के धान खरीदी केंद्रों में लगातार धान की आवक हो रही है, लेकिन 19 दिसंबर तक कुल धान उठाव एक प्रतिशत भी नहीं हो सका है, इस गंभीर स्थिति को लेकर सहकारी समिति कर्मचारी संघ जिला सूरजपुर ने कलेक्टर को ज्ञापन सौंपते हुए तत्काल हस्तक्षेप नहीं होने पर धान खरीदी बंद होने की चेतावनी दी है।

गौरतलब है कि जिले के लगभग सभी धान खरीदी केंद्रों पर धान का स्टॉक निर्धारित बफर लिमिट से कई गुना अधिक पहुंच चुका है, हालात यह हैं कि कई केंद्रों में अब धान रखने के लिए अतिरिक्त जगह तक उपलब्ध नहीं है, खुले में धान रखने की नौबत आ गई है, जिससे न सिर्फ गुणवत्ता पर असर पड़ रहा है बल्कि सुरक्षा और नुकसान का खतरा भी बढ़ गया है, सहकारी समिति कर्मचारी संघ ने ज्ञापन में यह भी उल्लेख किया गया है कि अब तक संग्रहण केंद्रों में भी उठाव शुरू नहीं हो सका है, परिवहन व्यवस्था, गोदाम आवंटन और लॉजिस्टिक तालमेल के अभाव में पूरी सप्लाई चैनल ठप्प है, यदि यही स्थिति रही तो प्रशासन द्वारा तय लक्ष्य समय पर पूरा करना असंभव हो जाएगा।

ज्ञापन में उल्लेख किया गया है कि धान की खरीदी 14 से 17 प्रतिशत नमी के साथ की गई है। लंबे समय तक उठाव नहीं होने से धान में सुखत और गुणवत्ता ह्रास शुरू हो चुका है। इससे समितियों पर भारी आर्थिक नुकसान का खतरा मंडरा रहा है। साथ ही यदि धान की गुणवत्ता मानकों से नीचे गई तो आगे चलकर भुगतान और नीलामी में भी दिक्कतें आ सकती हैं। कर्मचारी संघ ने स्पष्ट कहा है कि यदि शनिवार और रविवार को धान उठाव नहीं हुआ तो सोमवार 22 दिसंबर से धान खरीदी जारी रखना संभव नहीं होगा, धान उठाव न होने से किसानों में भी असंतोष और बेचैनी बढ़ती जा रही है। कई किसानों ने खरीदी केंद्रों पर धान बेच तो दिया है, लेकिन आगे की प्रक्रिया अटकने से उन्हें समय पर भुगतान और सुरक्षित भंडारण को लेकर चिंता सता रही है। जगह की कमी, स्टॉक प्रबंधन और गुणवत्ता बनाए रखने की जिम्मेदारी पूरी तरह कर्मचारियों पर आ गई है, जिससे कार्य दबाव और तनाव लगातार बढ़ रहा है। सहकारी समिति कर्मचारी संघ ने मांग की है कि सभी धान खरीदी केंद्रों से तत्काल धान उठाव शुरू कराया जाए, संग्रहण केंद्रों और गोदामों की संख्या बढ़ाई जाए, परिवहन व्यवस्था को सुचारु करने के लिए विशेष टीम और अतिरिक्त संसाधन लगाए जाएं, सप्ताहांत में भी धान उठाव सुनिश्चित किया जाए।

# डीएवी स्कूल में रंगारंग वार्षिकोत्सव का आयोजन

हरिभूमि न्यूज ►► विश्रामपुर

नगर के डीएवी पब्लिक स्कूल में प्राचार्य अनामिका भारती के मार्गदर्शन एवं नेतृत्व में गुरुवार को विद्यालय का भव्य वार्षिकोत्सव आयोजित किया गया। आयोजन के मुख्य अतिथि मुख्य अतिथि डॉ संजय सिंह, विद्यालय प्रबंधन समिति के अध्यक्ष एवं महाप्रबंधक एसईसीएल विश्रामपुर क्षेत्र, विशिष्ट अतिथि अल्पना सिंह अध्यक्ष, शिवानी महिला मंडल विश्रामपुर, महिला मुखर्जी, प्राचार्य डीएवी भटगांव व मैनेजर डीएवी विश्रामपुर, अजय मिश्रा, डीईओ, जिला सूरजपुर, अतिथि जी के राय, जीएम ऑपरेशन एसईसीएल विश्रामपुर, एसके पांडेय, प्राचार्य डीएवी चिरमिरी, जेसीसीसी मेंबर्स एवं विविध संघों के पदाधिकारी का विद्यालय प्राचार्य अनामिका भारती जी एवं वरिष्ठ अध्यापक-अध्यापिकाओं द्वारा सैलिंग भेंट कर उनका स्वागत किया गया, विद्यालय के विद्यार्थियों द्वारा आमंत्रित अतिथियों के सम्मान में संगीतमय स्वागत वारा प्रस्तुत किया गया।

कार्यक्रम का शुभारंभ मुख्य अतिथि महोदय एवं विशिष्ट अतिथियों द्वारा दीप प्रज्वलन एवं डीएवी गान से किया गया। प्राचार्य श्रीमती अनामिका भारती ने आमंत्रित सभी अतिथियों, अभिभावकों एवं समस्त विद्यालय परिवार का स्वागत करते हुए विद्यालय की शैक्षणिक एवं सहशैक्षणिक उपलब्धियों का वार्षिक प्रतिवेदन प्रस्तुत किया। इस अवसर पर कार्यक्रम के मुख्य



अतिथि डॉ. संजय सिंह ने अपने आशीर्चन में विद्यार्थियों द्वारा प्रस्तुत विविध सांस्कृतिक कार्यक्रमों की मुक्त कंठ से प्रशंसा करते हुए कहा कि विद्यार्थियों में भिन्न-भिन्न प्रकार की प्रतिभाएं होती हैं। इस प्रकार के आयोजन से उनके हुनर उभरकर सामने आते हैं। सांस्कृतिक कार्यक्रमों में विद्यार्थियों द्वारा देशभक्ति पर आधारित वंदेमातरम नृत्य, नेचुरल रिसोर्सेस, रामलीला, वेस्टर्न डॉस, छत्तीसगढ़ी नृत्य, राजस्थानी नृत्य, भांगरा, गुरुजती नृत्य, बिहू नृत्य, नाटक बदलता परिवेश, न्यूजिकल आर्केस्ट्रा, नुमेन इन्फॉर्मेटिव के साथ प्री प्रारंभिक विंग के वृद्धे बच्चों का रैपवॉक, फेस्टिवल ऑफ इंडिया डॉस की रंगारंग एवं आकर्षक प्रस्तुति ने सभी दर्शकों एवं अभिभावकों का मन मोह लिया। इस अवसर पर सत्र 2023-24, कक्षा दसवीं बोर्ड परीक्षा एवं सत्र 2024-25, दसवीं एवं बारहवीं बोर्ड परीक्षा में विद्यालय स्तर पर प्रथम, द्वितीय एवं तृतीय स्थान अर्जित करने वाले विद्यार्थियों सहित डीएवी राष्ट्रीय स्तर की खेल प्रतियोगिता में विविध खेलों में पदक

# ट्रेलर के पीछे टकराया बाइक सवार, गंभीर

मानीचोक। ग्राम मानी स्थित पेट्रोल

पंप के समीप बीती रात बाइक सवार अनियंत्रित होकर सड़क किनारे खड़े ट्रेलर के पीछे टकराया। दुर्घटना में युवक घायल हो गया। जानकारी अनुसार एक ट्रेलर वाहन कोयला लोड कर विश्रामपुर रोड में निकला था। जैसे ही ट्रेलर चालक वाहन लेकर मानी पेट्रोल पंप के समीप पहुंचा और सड़क किनारे खड़ा कर दिया। इसी बीच पीछे से आ रहे बाइक सवार ग्राम मानी निवासी युवक चैपिन सिंह आ. लक्ष्मण सिंह ने अचानक बाइक से नियंत्रण खो दिया और ट्रेलर वाहन के पीछे जा टकराया। दुर्घटना में युवक के सिर में गंभीर चोट आई है जिसकी प्राथमिक उपचार के बाद परिनज युवक को अंबिकापुर हॉस्पिटल में भर्ती कराया है जहां पर इलाज जारी है। परिनज ने बताया कि सिर में गंभीर चोट लगा है जिसको चिकित्सकों ने आईस्यू वार्ड में भर्ती कर इलाज कर रहे हैं।



# ग्राम पंचायत हरगांव में प्रधानमंत्री आवास योजना में अनियमितता, ग्रामीणों ने सौंपा ज्ञापन

शंकरगढ़। शंकरगढ़ जनपद अंतर्गत ग्राम पंचायत हरगांव में प्रधानमंत्री आवास योजना वर्ष 2024-25 के क्रियान्वयन में भारी अनियमितताओं का आरोप सामने आ रहा है। इस संबंध में



ग्रामीणों द्वारा कलेक्टर को ज्ञापन सौंप कर कार्रवाई किए जाने की मांग की है। ग्रामीणों ने बताया कि ग्राम पंचायत हरगांव में वर्ष 2024-25 में कुल 76 प्रधानमंत्री आवास स्वीकृत किए गए थे। इनमें से केवल 15 आवास पूर्ण हुए हैं, 12 आवास प्लिथ लेवल एवं कुछ डोर लेवल तक बने हैं, जबकि 49 आवासों का कार्य अब तक शुरू ही नहीं किया गया है। ग्रामीणों का आरोप है कि हितग्राहियों से संपर्क करने पर यह तथ्य सामने आया कि आवास की स्वीकृत राशि को संचित एवं रोजगार सहायक द्वारा अगुता लगवा कर हितग्राहियों की आईडी से निकाल लिया गया, जिसके कारण आवास निर्माण का कार्य प्रारंभ नहीं हो सका। ग्रामीणों ने मामले की जांच कर दोषियों के विरुद्ध कार्रवाई किए जाने की मांग की है।

# प्रबंधन व सुरक्षा अमले की सख्ती के बाद अवैध रूप से काबिज 25 से अधिक कंपनी आवास हुए खाली

हरिभूमि न्यूज ►► विश्रामपुर

एसईसीएल विश्रामपुर क्षेत्र में अधिकारियों एवं कर्मचारियों के लिए आवास की उपलब्धता में आ रही परेशानी को देखते हुए प्रबंधन ने अवैध रूप से कब्जा किए गए कंपनी आवासों को खाली कराने के लिए चरणबद्ध अभियान शुरू किया है, इस अभियान में प्रबंधन को लगातार सफलता मिल रही है। क्षेत्रीय महाप्रबंधक के निर्देश पर सुरक्षा अधिकारी अमरेंद्र नारायण सिंह एवं सुरक्षा अमले द्वारा पिछले छह माह से क्षेत्र की विभिन्न कॉलोनीयों में सर्वे कर अवैध कब्जाधारियों को पहचान की जा रही है, सर्वे में करीब 500 से अधिक आवासों में बाहरी व्यक्तियों एवं सेवानिवृत्त के बाद भी निवासरत कर्मचारियों द्वारा अवैध कब्जा पाया गया है। प्रबंधन द्वारा ऐसे सभी कब्जाधारियों को नोटिस जारी कर क्वार्टर खाली कर कंपनी को सुपुर्द करने के निर्देश दिए जा रहे हैं, जिसका असर अब स्पष्ट रूप से दिखाई देने लगा है, सुरक्षा विभाग

से प्राप्त जानकारी के अनुसार, अब तक 25 से अधिक लोगों ने अवैध रूप से कब्जा किए गए क्वार्टर खाली कर प्रबंधन को सौंप दिए हैं। क्वार्टर खाली करने वालों में पुलिस अधिकारी, कंपनी के अधिकारी तथा कई सेवानिवृत्त कर्मी शामिल हैं। इनमें प्रमुख रूप से अमरेंद्र नाथ सिंह, हरदेव सिंह, बी. मुखर्जी, राम नारायण राजवाड़े, अभय नायर, के. यू. सेठी, सर्वदेव यादव, प्रजुवन सिंह, दिनेश कुमार खेस, सौरव यादव, सिंह कंस्ट्रक्शन, रामस्वरूप असाठी, एडिशनल एसपी महालक्ष्मी कुलदीप, बैंक कर्मी अजय कुमार मलिक, अनित गौर, भोला प्रसाद पटेल, अशोक कुमार स्वाई, एस. के. द्विवेदी, प्रकाश बंडीआई, शंख लाल साहू, शमशुद्दीन, राकेश कुमार, प्रमोद कुमार दास एवं जे. के. बख्शीनिया के नाम शामिल हैं। क्षेत्रीय सुरक्षा अधिकारी ने बताया कि अभी भी सैकड़ों कब्जाधारियों को चरणबद्ध तरीके से नोटिस जारी किए जा रहे हैं। निर्धारित समय-सीमा के बाद प्रबंधन सख्ती बरतते हुए कंपनी आवासों को खाली कराया जाएगा।

# भाजपा के जिला अध्यक्षों के चयन पर युवा मोर्चा ने मनाई खुशी




हरिभूमि न्यूज ►► रामानुजगंज भाजपा के पिछड़ा वर्ग, अनुसूचित जनजाति एवं युवा मोर्चा के नए जिला अध्यक्षों के चयन पर स्थानीय भाजपा कार्यकर्ताओं और युवा मोर्चा के सदस्यों में हर्ष और उत्साह का माहौल है। पिछड़ा वर्ग मोर्चा के जिला अध्यक्ष बड़ी यादव, अनुसूचित जनजाति मोर्चा के जिला अध्यक्ष मुंशी सिंह और युवा मोर्चा के जिला अध्यक्ष मंगल पांडे के बनेन की खुबर मिलने के बाद भाजपा युवा मोर्चा के सदस्यों ने स्थानीय लॉगसाय चौक पर जश्न मनाया। इस अवसर पर भाजपा युवा मोर्चा के सदस्यों ने आतिशबाजी के साथ एक-दूसरे को मिठाई खिलाई। आयोजन में बड़ी संख्या में युवा शामिल हुए और उन्होंने पार्टी की नीतियों और आगामी योजनाओं पर चर्चा भी की। उपस्थित युवाओं ने कहा कि नए अध्यक्षों के आने से जिले में संसदन को और मजबूती मिलेगी और विकास कार्यों में तेजी आएगी। भाजपा युवा मोर्चा विक्रम गुप्ता एवं नंदकेश्वर गुप्ता ने कहा कि यह पार्टी और संगठन के लिए गर्व का पल है। उन्होंने सभी कार्यकर्ताओं से मिलकर पार्टी के उद्देश्यों को आगे बढ़ाने में सहयोग करने और जिले के विकास में सक्रिय भूमिका निभाने की बात कही। इस दौरान कन्हैया लाल अग्रवाल, शर्मिला गुप्ता, अरुण केसरी, सीताराम गुप्ता, संजय गुप्ता, डॉ. राकेश गुप्ता, धर्म प्रकाश केसरी, विकास गुप्ता, अर्जुन दास, सिद्धांत यादव, अपिंत जायसवाल, आकाश तिवारी, अमित सिंह, कृष्ण गुप्त, अमज पांडे, कलाम मंसूरी सहित भाजपा युवा मोर्चा कार्यकर्ता उपस्थित रहे।

# नेशनल हेराल्ड मामले में कांग्रेसियों ने किया भाजपा कार्यालय का घेराव

सूरजपुर। नेशनल हेराल्ड मामले में केंद्र सरकार द्वारा ईडी के माध्यम से सोनिया गांधी और नेता प्रतिपक्ष राहुल गांधी पर की गई है एकआईआर को न्यायालय द्वारा निरस्त कर दिए जाने तथा न्यायालय द्वारा यह टिप्पणी देने की यह ईडी के कार्यक्षेत्र से बाहर का मामला है। इस मामले को लेकर पूरे प्रदेश में कांग्रेस पार्टी द्वारा भाजपा कार्यालय का घेराव किया जा रहा है। इसी कड़ी में जिला कांग्रेस अध्यक्ष शशि सिंह के नेतृत्व में जिला भाजपा कार्यालय का घेराव किया। भाजपा कार्यालय का घेराव के दौरान पुलिस से झूमाइकती की हुई। साथ ही कांग्रेस नेताओं ने जमकर नारेबाजी की। कांग्रेस नेताओं व पूर्व विधायक व पार्टी के पदाधिकारी ने



कुच किया जहां बड़ी तादाद में प्रशासनिक अधिकारी व पुलिस बल उपस्थित रहे। पांच लेयर की सुरक्षा व्यवस्था को भेदकर जिला कांग्रेस अध्यक्ष ने बैरिकेटिंग तोड़ते हुए अंदर घुसकर सत्यमेव जयते का बैनर लहराते हुए अपना विरोध प्रकट किया। पुलिस और कांग्रेस नेताओं के बीच काफी देर तक झूमाइकती हुई जिसके बाद कांग्रेस के कार्यकर्ता भाजपा कार्यालय के सामने धरने पर बैठ गए और नारेबाजी करते हुए अपना विरोध प्रकट किया। इस दौरान पूर्व विधायक पारस नाथ राजवाड़े, इम्माइल खान, जीएस मिश्रा, विद्यासागर सिंह, संजय डोसी, सुनील अग्रवाल, मेहदी यादव, अनिल गुप्ता, नवीन जायसवाल आदि शामिल रहे।



## वॉर ड्रामा फिल्म इक्कीस में दिखी धर्मद की झलक

मुंबई। अमिताभ बच्चन के नाती अगस्त्य नंदा की फिल्म 'इक्कीस' अब इस साल रिलीज न होकर नए साल पर रिलीज हो रही है। 1 जनवरी 2026 को रिलीज होने वाली इस फिल्म का अब फाइनल ट्रेलर शुक्रवार को रिलीज कर दिया गया है। फिल्म का ट्रेलर पहले भी आ चुका है, लेकिन अब ये फाइनल ट्रेलर आया है। 2 मिनट 11 सेकंड के इस ट्रेलर की शुरुआत जयदीप अहलाबात की आवाज से होती है। जिसमें वो कहते हैं, 'उस धुरे और

बारूद की बू आज भी याद है मुझे। हम तारीख बदलने वाले थे, लेकिन उस एक लड़के ने हमारी तकदीर ही बदल दी।' इसके बाद ट्रेलर में युद्ध के जबरदस्त सीन और गोलियों और बम के धमाकों की आवाजें सुनने व देखने को मिलती हैं। सेकेंड लॉफ्टमेंट अरुण खेत्रपाल के किरदार में अगस्त्य नंदा सेना की वही में जचते हैं। ट्रेलर के अंत में धर्मद नजर आते हैं और बैकग्राउंड में 'जिंदगी एक सफर है सुहाना' गाना बजता है।



## हॉलीवुड मसाला

### धुरंधर के गाने पर झूमे निक जोनस



लॉस एंजिल्स। बॉलीवुड म्यूजिक की दीवानगी अब सिर्फ भारत तक सीमित नहीं रही, बल्कि इसका जादू इंटरनेशनल भी साफ नजर आता है। हाल ही में नया मामला मशहूर सिंगर और प्रियंका चोपड़ा के पति निक जोनस और उनके भाई जो और केविन जोनस का है, जिन्होंने अपने कॉन्सर्ट से पहले जोश बढ़ाने के लिए एक हिंदी फिल्म का गाना चुना है। खास बात यह है कि यह गाना आदित्य धर की फिल्म 'धुरंधर' का टैक 'शरारत' है, जो इन दिनों दुनियाभर में सुर्खियां बटोर रहा है। निक जोनस ने हाल ही में अपने ऑफिशियल इंस्टाग्राम अकाउंट पर एक वीडियो शेयर किया, जिसमें वह अपने भाइयों के साथ स्टेज पर जाने से पहले 'शरारत' गाने पर मस्ती करते नजर आ रहे हैं।

## लाइफ Style

## राधिका

### मैं 16 घंटे काम नहीं कर सकती

एजेंसी >>> मुंबई

राधिका आपटे भी वर्किंग आवर को लेकर चल रही बहस में शामिल हो गई हैं। अब उन्होंने भी टीपिका पादुकोण की 8 घंटे की शिफ्ट की मांग पर सहमति जताते हुए अपनी बात रखी है। राधिका ने यहां तक कह दिया कि जब तक कि प्रोड्यूसर्स 12 घंटे की शिफ्ट से सहमत न हों वो काम नहीं कर पाएंगी। मां बनने के बाद टीपिका पादुकोण की 8 घंटे की शिफ्ट की डिमांड को लेकर लगातार चर्चा हो रही है और अब इस डिमांड में एक और प्रीमियर बॉलीवुड एक्ट्रेस शामिल हो गई हैं।

पिछले कुछ महीनों से मां बनने के बाद काम के घंटों की लेकर बहस ने जोर पकड़ रखा है। हाल ही में राधिका ने अपनी बेटी का पहला बर्थडे सेलिब्रेट किया है। महिला एक्ट्रेस खासकर न्यू मॉम्स के लिए काम के घंटों पर बहस पिछले कुछ महीनों से लगातार चल रही है। इसकी शुरुआत टीपिका पादुकोण की तरफ से कथित तौर पर संदीप रेड्डी वांगा की फिल्म 'स्पिरिट' से वर्किंग आवर को लेकर 8 घंटे की मांग से शुरू हुई, जिसके बाद खबर आई कि मेकर्स ने उन्हें फिल्म से आउट कर दिया। अब राधिका आपटे ने इस मांग पर सहमति जताई और खुशी भी कि आखिरकार इस विषय पर बातचीत शुरू हो गई है। उन्होंने कहा, 'मैं तब तक काम नहीं कर पाऊंगी जब तक मेकर्स 12 घंटे की शिफ्ट के लिए सहमत नहीं हो जाते। 12 घंटे से मेरा मतलब है, पूरी शिफ्ट यानी जिसमें मेकअप और हेयर स्टाइल सब हो। वर्ना हम असल में 16 घंटे काम कर रहे होते हैं, क्योंकि तब आपको कम से कम 14 घंटे सेंट पर रहना पड़ता है, जिसमें हेयर स्टाइल, मेकअप और शिफ्ट का कुछ और काम शामिल है। इसके बाद आपको कम से कम डेढ़ घंटे का ट्रेवल करना पड़ता है, चाहे आप कहीं से भी काम कर रहे हों।' राधिका ने कम के तय समय पर जोर देते हुए कहा कि आप 16 घंटे तक घर से दूर नहीं रह सकते, वरना आप अपने बच्चे को कभी देख ही नहीं पाएंगे।



## हैप्पी पटेल का ट्रेलर रिलीज, वीर पर भारी पड़े आमिर- इमरान

मुंबई। वीर दास की फिल्म 'हैप्पी पटेल: खतरनाक जासूस' का ट्रेलर रिलीज हो गया है। इसमें कोई दोराय नहीं है कि आमिर खान प्रोडक्शंस के बैनर तले बनी यह फिल्म मजेदार लग रही है। 2 मिनट और 38 सेकेंड में इसमें कॉमेडी का भरपूर डोज है, जमकर गालियां हैं और एक बेवकूफ सीक्रेट एजेंट है, जो काम कम और गलतियां ज्यादा करता है। ट्रेलर की शुरुआत 'अल्फा मेल-अल्फा मेल' की गूँज से होती है, जो इसके हीरो और को-डायरेक्टर वीर दास के लिए है, लेकिन असल मजमा लूट ले जाते हैं आमिर खान और पदें पर 10 साल बाद कमबैक कर रहे उनके भांजे इमरान खान। ट्रेलर अपने पहले प्रेम से ही यह साफ कर देता है कि यह फिल्म कोई स्पाइ एक्शन थ्रिलर नहीं, बल्कि अपने हल्के-फुल्के अंदाज, अजीब किरदारों और कॉमिक ट्विस्ट से दर्शकों का मनोरंजन करने वाली है।



## वही पुरानी कहानी, फाइनल सीजन जैसा कुछ भी नहीं

नई दिल्ली। रिश्ते रहें ना रहे प्यार तो हमेशा रहता है। दोस्ती, रिलेशनशिप और प्यार की अहमियत को दिखाती चार लड़कियों की कहानी वाला शो 'फोर मोर शॉट्स प्लीज' का चौथा सीजन शुक्रवार को रिलीज हो चुका है। ये सीरीज का फाइनल सीजन है। 2019 में शुरू हुई इस सीरीज के पहले और दूसरे सीजन को महिलाओं की कहानी और उनकी बोलने के चलते दर्शकों और क्रिटिक्स ने काफी पसंद किया था। हालांकि, तीसरा सीजन आते-आते कहानी कहीं न कहीं सिर्फ बोलने तक सीमित रह गई और नयापन खोने लगी। इस सीजन में सीरीज के फाइनल सीजन जैसा कुछ भी नया नहीं लाता है। पिछले तीन सीजन की तरह ही सीरीज प्यार रिलेशनशिप, एलजीबीटीक्यू और दोस्ती को लेकर मैसेज देने का प्रयास करती है। जिसमें कहीं-कहीं सफल भी होती है।

## कैप्टन अमेरिका के तौर पर वापसी करेंगे क्रिस

लॉस एंजिल्स। 'एवेंजर्स: इन्फिनिटी वॉर' का पहला टीजर जेम्स कैमरून की फिल्म 'अवतार-फायर एंड एश' के साथ थिएटर में दर्शकों को देखने को मिला। इस टीजर से दर्शकों को हिट मिला है कि फिल्म में बतौर कैप्टन अमेरिका क्रिस इवॉस की वापसी हो सकती है। एवेंजर्स सीरीज की अगली फिल्म 'एवेंजर्स: इन्फिनिटी वॉर' को लेकर दर्शक उत्साहित हैं। इसमें उनके लिए एक बड़ा सरप्राइज है। फिल्म का हाल ही में पहला टीजर रिलीज हुआ। जिसे देखकर दर्शकों को ऐसा लगा कि इसका हिस्सा क्रिस इवॉस भी होंगे। वह कैप्टन अमेरिका के तौर पर इस फिल्म में वापस नजर आ सकते हैं। टीजर में एक खेत से सीन से शुरुआत होती है। इसमें फिल्म का एक अहम किरदार स्टीव अपने घर के बाहर मोटरसाइकिल चलाता है और बैकग्राउंड में 'एवेंजर्स' थीम का पियानो वर्जन बज रहा होता है। स्टीव ने नीला हेल्मेट पहना है, जो फैंस को कैप्टन अमेरिका (क्रिस इवॉस) के कॉस्ट्यूम की याद दिलाता है। स्टीव के हाथ में एक नवजात बच्चे भी हैं। इसके साथ ही टीजर खत्म हो जाता है।

## 3 इंडियट्स की सीक्वल होगी 4 इंडियट्स और चौथा एक्टर होगा तगड़ा सुपरस्टार!



मुंबई। आमिर खान की सुपरहिट फिल्म '3 इंडियट्स' की सीक्वल की बात जोरों पर है। इन सबके बीच, फिल्म को लेकर नया अपडेट सामने आया है। इसका टाइटल '4 इंडियट्स' हो सकता है और चौथे इंडियट की दूढ़ने के लिए मेकर्स जोर-शोर से जुट रहे हैं। फिलहाल स्क्रिप्ट पर काम चल रहा है और इसका टाइटल है '4 इंडियट्स'। हालांकि, यह टाइटल अभी बदला जा सकता है, मेकर्स इस फ्रेंचाइजी को इसकी पुरानी रिक्रूटि से आगे बढ़ाने के लिए एक सुपरस्टार की तलाश में हैं। निम्नता चौथे इंडियट की खोज में जुटे हैं, जो एक सुपरस्टार हो सकता है। लेखन का काम जारी है और टीम यह तय करने में लगी है कि यह और भी बड़ी और बेहतर हो और पहले पार्ट के अंत से आगे बढ़े। हालांकि, यह सिर्फ एक साधारण सिलसिला नहीं होगा, बल्कि इसमें नए एलिमेंट भी शामिल किए जाएंगे ताकि चौथे लीड स्टार को शामिल करना बेहतर साबित हो सके।

## टीवी मसाला



## 14 साल बाद टीवी पर लौटेंगे अक्षय होस्ट करेंगे व्हील ऑफ फॉर्च्यून शो

नई दिल्ली। अक्षय कुमार फिल्मों में लोगों को एंटरटेन करने के बाद अब 14 साल बाद टीवी पर गेम खिलाने के लिए आ रहे हैं। वो एसी अवॉर्ड विनर टीवी गेम शो 'व्हील ऑफ फॉर्च्यून' भारत में लेकर आ रहे हैं। अक्षय कुमार इस शो को होस्ट करेंगे। आठ बार एसी अवॉर्ड जीतने वाला अमेरिका का नंबर वन टेलीविजन गेम शो 'व्हील ऑफ फॉर्च्यून' अब भारत में सोनी टीवी और सोनी लिव पर प्रसारित होने के लिए तैयार है। अक्षय कुमार शो में बतौर होस्ट शामिल होंगे। सोनी टीवी की ओर से इंस्टाग्राम पर एक पोस्ट शेयर करते हुए बताया गया, 'दुनिया के सबसे बड़े टेलीविजन गेम शो ने भारत को नमस्ते कहा है। इसके साथ ही मेकर्स ने ये भी स्पष्ट कर दिया है कि अक्षय कुमार इस शो को होस्ट करेंगे। हालांकि, अभी तक शो की रिलीज डेट और कंटेन्ट के नाम सामने नहीं आए हैं। इस गेम शो से जुड़ने पर अभिनेता अक्षय कुमार ने भी खुशी जाहिर की है। एक्टर ने कहा कि 'व्हील ऑफ फॉर्च्यून दुनिया भर में लाखों लोगों का पसंदीदा शो रहा है। मैं इसके भारतीय संस्करण को यहां के दर्शकों के सामने पेश करने के लिए बेहद उत्साहित हूँ। कई पीढ़ियों से चली आ रही शो की लोकप्रियता और पहचान सुलझाने का रोमांच इसे दुनियाभर में लोकप्रिय बना चुका है। मुझे भरोसा है कि भारतीय दर्शक भी इसका भरपूर आनंद लेंगे।

## पलक झाकाने का नहीं मिलेगा मौका

नई दिल्ली। माधुरी दीक्षित की वेब सीरीज 'मिसेज देशपांडे' 19 दिसंबर को ओटीटी पर रिलीज हो गई है। इस क्राइम-थ्रिलर सीरीज के कुल 6 एपिसोड्स एक साथ रिलीज हुए हैं। हर कालिदास के पीछे कोई ना कोई सबूत छेड़ जाता है, लेकिन यहां माजरा थोड़ा उल्टा है। यहां कालिदास बताकर जाता है कि मारने वाला वही था। इस सीरीज में पलक झाकाने का समय नहीं मिलेगा, क्योंकि हर पल कोई ना कोई नया मोड़ आ जाता है यानी ट्विस्ट और टर्न की भरमार के मामले में तो पूरे नंबर मिलने चाहिए। आखिर तक पता नहीं चल पाएगा कि आखिर कालिदास है कौन। हर क्राइम-थ्रिलर की ही तरह ये सीरीज भी सरप्रेस और मर्डर मिस्ट्री को परते एक-एक कर खोलती है। कहानी है एक सॉरियल किलर की, जो मुंबई में एक के बाद एक कत्ल किए जा रहा है और हत्या करने का तरीका एक जैसा ही है। सभी को रस्सी से दम घोटकर मारा जाता है। सीरीज की कहानी शुरु होती है ऐसे ही मुंबई में एक्टर विराट मल्होत्रा के कत्ल से। पुलिस कमिश्नर अरुण खत्री मौका-ए-वारदात पर पहुंचते हैं।

## सस्पेंस-थ्रिलर से लेकर कॉमेडी-रोमांस तक, इस वीकेंड ओटीटी पर लगा एंटरटेनमेंट का फुल तड़का

नई दिल्ली। अगर आप वीकेंड पर घर बैठे एंटरटेनमेंट का पूरा डोज लेना चाहते हैं, तो यह हफ्ता ओटीटी दर्शकों के लिए किसी तोहफे से कम नहीं है। रोमांस, हॉरर-कॉमेडी, क्राइम थ्रिलर और डार्क ड्रामा- हर जॉनर को पसंद करने वालों के लिए इस बार कुछ न कुछ खास मौजूद है। दिसंबर के इस वीकेंड पर कुल 5 नई फिल्में और वेब सीरीज रिलीज हुई हैं, जो आपकी बिज-वॉच लिस्ट को और लंबा करने वाली हैं।



## थामा

वहीं, मैकडॉ फिल्मस के हॉरर-कॉमेडी यूनिवर्स की पेशकश 'थामा' अब थिएटर के बाद ओटीटी पर दस्तक दे चुकी है। 16 दिसंबर 2025 से प्राइम वीडियो पर उपलब्ध यह फिल्म रोमांस और डर का दिलचस्प कॉम्बिनेशन पेश करती है। आयुष्मान खुराना और रश्मिका मंदाना की जोड़ी के साथ फिल्म हल्के-फुल्के हास्य के बीच हॉरर का तड़का लगाती है, जो इस फ्रेंचाइजी के फैंस को खासा पसंद आने वाला है।

## एक दीवाने की दीवानियत

नेटफ्लिक्स पर 16 दिसंबर से स्ट्रीम हो रही 'एक दीवाने की दीवानियत' एक इंटेंस रोमांटिक ड्रामा है। कहानी एक ऐसे आशिक के इर्द-गिर्द घूमती है, जिसकी मोहब्बत धीरे धीरे जुलूम में बदल जाती है। हथियारों वाले और सोनम बाजवा की केमिस्ट्री इस कहानी को और भी भावनात्मक बना देती है। यह सीरीज प्यार, पागलपन और पजेसिवनेस के बीच की महीन रेखा को दिखाती है।

## अपनी अदाकारी से लोगों को कभी हंसाया तो कभी रुलाया

## अमिताभ की फिल्म में ददू के किरदार से मशहूर हुए ओम प्रकाश

एजेंसी >>> ननई दिल्ली

ओम प्रकाश बॉलीवुड के ऐसे कलाकार हैं, जिन्होंने अपनी अदाकारी से लोगों को कभी हंसाया तो कभी रुलाया। उन्हें कैरेक्टर आर्टिस्ट के तौर पर भी याद किया जाता है। अपने कैरियर में उन्होंने 300 से ज्यादा फिल्मों में काम किया। वह जो भी किरदार निभाते थे, उसमें पूरी तरह से डल जाते थे। अभिनेता के अलावा वह निर्माता भी थे।

## 12 साल की उम्र में संगीत सीखना किया शुरु

19 दिसंबर 1919 को जन्में ओम प्रकाश का पूरा नाम ओम प्रकाश बख्शी था। उनकी शुरुआती पढ़ाई लाहौर में हुई जो अब पाकिस्तान में है। बचपन से ही उन्हें कला में दिलचस्पी थी। वह लगभग 12 साल के थे, जब उन्होंने शास्त्रीय संगीत की शिक्षा लेनी शुरू की। साल 1937 में उन्होंने 'ऑल इंडिया रेडियो' में काम करना शुरू किया। उनके प्रोग्राम 'फतेहदीन' को काफी सराहना मिली।



## इन फिल्मों में की बेहतरीन अदाकारी

'दासी' के बाद उन्हें कई बेहतरीन फिल्में मिलीं। उन्होंने हिंदी सिनेमा के कई बड़े अभिनेताओं के साथ काम किया और अपने अभिनय का लोहा मनवाया। उन्होंने जूली, पड़ोसन, दस लाख,

## आखिरी वक्त

ओम प्रकाश अपने आखिरी वक्त में बीमार हो गए थे। दिल का दौरा पड़ने की वजह से उन्हें अस्पताल में भर्ती कराया गया। हालत ज्यादा खराब होने पर वह कोमा में चले गए थे। 21 फरवरी, 1998 को उन्होंने इस दुनिया को अलविदा कह दिया।

## बिग बी के साथ की शानदार अदाकारी

ओम प्रकाश को सबसे ज्यादा पहचान अमिताभ बच्चन की दो फिल्मों से मिली। फिल्म नमक हलाल में ओम प्रकाश ने ददू का किरदार निभाया। इस किरदार को आज भी याद किया जाता है। इसके अलावा उन्होंने फिल्म शरबी में मुंशीलाल का किरदार निभाया, जिसे आज भी लोग सराहते हैं।

## 60 के दशक में प्रोड्यूसर की फिल्में

ओम प्रकाश एक बेहतरीन एक्टर होने के साथ-साथ एक बेहतरीन निर्माता भी थे। 60 के दशक में उन्होंने अपनी प्रोडक्शन कंपनी बनाई। इसके तहत उन्होंने मेयाजी, चाचा किदाबद, गेटवे ऑफ इंडिया और संजोग जैसी फिल्में बनाईं। ओम प्रकाश ने फिल्म कन्हैया का निर्माण किया था। इसमें राज कपूर और नूतन ने अभिनय किया था।

